खुशी में फूलो (१८०) झूले में आज झूलो साई साजन। नित्य खुशी में फूलो साई साजन।। इष्ट अनुराग भरे तेरे नयन साई तेरे नयन कथा की सुधा से भरे तेरे बयन साई तेरे बयन तेरी झांकी ने मेरो मोहि लियो मन।। झूलने की शोभा रस रंग भरी है दे दे के झूटा प्रेम सों दिल होत हरी है फूल वर्षावें खड़े देवता गगन।। सांवण की घटा देत तुझे आज वाधाई नन्ही नन्हीं बून्दो की वर्षा है लाई घन गरजि गरजि करें तेरी जै जै की धुनि।। तेरी रमक झमक देखि दामिनि दमक रही है चंहूं ओर चंद्र वदन चान्दनी चमक रही है थ्रक थ्रक नाचें सभी रसिक जन।। सियाराम तेरी गोद में साई मोद ले रहे ठिण्डड़ी समीर चरण चुम्बन को चहे साई सुजस को साराहे सदा सदा सहस फन।।

साईं ओ मैया की सुख बेलि फली है जिनि शीश का सिरताज श्री मिथिलेश लली है साकेत से यह आया है सुखवास का चमन।।